



سوخت عقل ز حیرت این چه بوالعجبی است!

ایل اوسی کے آر پار

پچھلے دنوں دارالحکومت اسلام آباد میں پاکستان و بھارت کے خارجہ سیکرٹریوں کے مابین مذاکرات میں کشمیر و سیاحت سمیت تمام تفسیر طلب امور پر تبادلہ خیال ہوا اور کرگل و سکردو کے مابین بس سروس کی منظوری دی گئی۔ اس پر ریڈیو کشمیر کے مطابق کرگل کی تمام تجارتی اور سماجی انجمنوں میں خوشی کی لہر دوڑ گئی ہے۔ کرگل کے ایک مشہور تاجر نے ریڈیو کشمیر سے کہا کہ اس سے نہ صرف دونوں اطراف کے پھڑے ہوئے لوگوں کو آپس میں مل بیٹھنے کا موقع ملے گا، بلکہ تجارتی سرگرمیوں کو بھی فروغ ملے گا۔ کرگل نصف صدی قبل بلتستان و گلگت کے لئے تجارتی مرکز کی حیثیت رکھتا تھا۔ حتیٰ کہ یار قند تک سے لوگ وہاں جایا کرتے تھے۔ بس سروس کی اطلاع سے بلتستان میں مقیم چولونکھا، طور تک اور تیا تیش کے مہاجر بھائیوں کو بے پناہ مسرت ہوگی جو عرصہ دراز سے اپنے خویش واقارب سے ملنے کے آرزو مند تھے۔

ایم ایم اے میں اہل حدیث

ہفت روزہ ”اہل حدیث“ کے مطابق مرکزی جمعیت اہل حدیث پاکستان کے امیر محترم جناب پروفیسر ساجد میر کو متحدہ مجلس عمل کے مرکزی نائب صدر اور جناب رانا محمد شفیق خان سپردری کو مرکزی ڈپٹی سیکرٹری جنرل کی ذمہ داریاں سونپی گئی ہیں۔ دونوں حضرات کے علم و دانش اور جرأت گفتار کی روشنی میں ان سے گزارش ہے کہ اپنے اسلاف کی روش کے مطابق مثبت سیاست کے فروغ، لادینی نظریات کے استیصال اور پاکستان کو صحیح ”اسلامی وطن“ بنانے کی خاطر اپنی توانائیاں صرف کریں۔

متحدہ اہل سنت ایکشن کمیٹی

13 جنوری 2005ء کو گلگت کے ساتھ سکردو میں بھی واقع ہونے والی منظم دہشت گردی کو 6 ماہ کے اندر عالمی دہشت گردی کے خلاف فرنٹ لائن سٹیٹ نے خود ہی ”ریاستی دہشت گردی“ کا درجہ عطا کرتے ہوئے ”دفعہ انسداد دہشت گردی“ کو ہی دہشت گردوں کے ہاتھوں گردی رکھ دیا۔ جس کے نتیجے میں دہشت گردوں کو سرکاری معذرت کے ساتھ رہائی ملی، مقامی سطح پر ”غازی“ کا خطاب ملا اور حکومت کے حفاظتی اقدامات کی آس لگائے رکھنے والے مظلوموں کے مالی نقصانات کے معاوضے کو بھی سرد خانے میں دھکیل دیا گیا۔ آخر ڈھائی سال بعد حکومت نے معاوضہ ادا کرنے دہشت گردی کی سرپرستی کے مضبوط ترین تصور کو ذرا ”کمزور“ کرنے کی ٹھان لی ہے۔ یاد رہے کہ عدل و انصاف کی لاشوں پر ذمہ من و مسرور ترقی و خوش حالی کی بنیاد قائم کرنے کا تجربہ ہمیشہ سے ناکام رہا ہے۔ حکومت کو چاہیے کہ ناردرن ایریاز میں بھی لہی تجربے کو آزمانے کا سلسلہ بالکل بند کر دے۔ اور ملک کے ہر فرد اور ادارے کو تحفظ کا

تھیں تھیں تھیں تھیں تھیں تھیں

احساس دے۔

وقت زندگی ہے (1)

وقت کی قدر کیجیے

محمد شریف بلغاری

کیا آپ نے اس شخص پر غور کیا ہے، جس کی کمر جھک گئی ہو، اور اس کے بال سفید ہو چکے ہوں، جس کی چال بھاری اور اس کی قوت کمزور پڑ چکی ہو، جس کی ابرو لٹک چکی ہو، اس کے دانت بکھر چکے ہوں، مشکل سے کھڑا ہوتا ہو اور مشکل سے خمی بیٹھ سکتا ہو، اور مشکل سے سوتا ہو، صعوبت کے ساتھ نماز پڑھتا ہو، اور مشکل سے روزہ رکھتا ہو اور مشکل سے کھاتا پیتا ہو اور بڑی وقت کے ساتھ قضائے حاجت کرتا ہو!!؟

کبھی آپ نے اس شخص پر غور کیا؟ کیا یہ آپ جیسا جوان نہیں تھا؟! نو جوانوں جیسی زندگی بسر کرتا..... ان جیسی چال ڈھال چلتا، ان جیسی دل لگی کرتا اور کھیل کود کرتا..... اس شخص نے بھی یہی گمان کیا تھا کہ جوانی کے دن بہت لمبے ہیں، اور نو جوانی کی قوت ہر چیز پر قاهر وغالب ہے..... جوانی کی تازگی و شادابی روز و شب لہلہاتی اور بڑھتی ہی رہے گی۔ اور آج بیچارہ بڑھاپے کے طاری ہونے کے بعد، جوڑ جوڑ کمزور ہونے کے بعد، قسم قسم کی بیماریاں آن گھیرنے کے بعد..... اب روتا رہتا ہے۔ جوانی کی عمر کھیل تماشے میں ضائع کرنے پر، گم گشتہ جوانی کی دیوانگی پر آنسو بہاتا رہتا ہے..... جوانی کی تازگی اور خوبصورتی کی جگہ ادھیڑ عمری اور بڑھاپا آنے پر سرد آہیں بھرتا رہتا ہے..... اور اب تمنا کرتا رہتا ہے کہ اگر جوانی لوٹ آئی تو اسے رب تعالیٰ کی اطاعت و رضا جوئی میں صرف کروں گا..... لیکن..... کیا فائدہ اس دیر کی پشیمانی کا!! جب صبح کی پو پھوٹی ہے یہ وقت ابن آدم کو پکار پکار کے کہتی ہے: اے بنی آدم! میں تمہارا نیا دن ہوں، اور تیرے روزانہ کے عمل پر گواہ ہوں، مجھے غنیمت جانو..... اس لئے کہ میں قیامت تک تیرے پاس دوبارہ نہیں آؤں گا!!

یہ بوڑھا شخص اب روزانہ پشیمانی و حسرت کی زندگی گزارتا ہے..... آخر کیوں؟؟..... اس لئے کہ کمزوری اور لاچارگی کی حالت میں صحیح طریقے سے اللہ کی بندگی و پرستش کی طاقت نہیں..... مزے کی نمازیں پڑھنا چاہتا ہے، مگر قدرت نہیں رکھتا..... روزے رکھنا چاہتا ہے، مگر طاقت نہیں رکھتا..... حج و عمرہ کرنا چاہتا ہے، مگر گنجانس نہیں رکھتا..... قیامت کی یاد تازہ کرنے کی خاطر قبرستان کی زیارت کرنا اور جنازوں کے ساتھ جانا چاہتا ہے، مگر ہمت نہیں رکھتا..... بیماری نے اسے نڈھال کر دیا ہے..... مختلف قسم کی تکلیفوں نے جسم میں بے سیرا کر رکھا ہے..... اسی لئے یہ بوڑھا ناتواں شخص جوانی پر روتے ہوئے کہتا ہے:

فلم یغن البکاء ولا النحیب

نعاء الشیب والرأس الخضیب

بکیت علی الشباب بدمع عینی

فیأسفاً أسفت علی شباب



كما يغزى من الورق القضيْبُ
فأخبره بما فعل المشيبُ
نہ ہاتھ آیا کچھ بھی یہ نالہ سنا کر
سفیدی پہ رنگیں نہ تحریر کرتا
حسین پتے کھو کر گئی شادمانی
بڑھاپے کی سنتی وہ غمگین کہانی
(ابو محمد)

عريت عن الشباب وكنت غصنًا
فيا ليت الشباب يعود يوماً
جوانی پہ رویا میں آنسو بہا کر
جدائی پہ غم کی نہ تصویر بنتا
گئی مرجھا شاخ ہری سی جوانی
پلٹ آتی میری وہ گزری جوانی

لمبی امیدوں سے بچو :

میرے جوان بھائی! ممکن ہے کہ آپ یہ جواب دیں: "میں کیوں اس حد تک کمزور دانا توں ہونے تک انتظار کروں؟! میں تو عمر کی اس حد کے آنے سے پہلے ہی توبہ کر لوں گا۔ چالیس سال یا اس سے تھوڑے عرصے بعد توبہ کروں گا۔۔۔۔۔ اس عمر میں انسان بھر پور قوت اور صحت سے مستفید ہو رہا ہوتا ہے۔ یوں میں دونوں کاموں کو سمیٹ لوں گا۔۔۔۔۔ جوانی کی رعنائیاں اور اس کے بعد اللہ تعالیٰ کی عبادت۔۔۔۔۔ اور پھر اللہ تعالیٰ غفور رحیم بھی تو ہے، بندہ جب بھی توبہ کرتا ہے۔۔۔۔۔ اللہ تعالیٰ اسے قبول فرما لیتا ہے۔ اگرچہ یہ توبہ 50، 60، 70 سال کی عمر میں ہی کیوں نہ ہو۔۔۔۔۔ بس موت کا غرغرہ حلق تک نہ پہنچے۔۔۔۔۔

میرے پیارے بھائی! اس خیالی تصور کا بطلان درج ذیل بیان سے واضح ہو سکتا ہے:

میں آپ سے یہ پوچھنا چاہتا ہوں کہ آپ کو کون ضمانت دے گا کہ آپ 30، 40 یا 50 سال کی عمر کو ضرور پہنچیں گے؟ بلکہ کل تک زندہ رہنے کی گارنٹی کون دے گا؟ بلکہ آپ اپنی جگہ سے اٹھ سکیں گے یا نہیں۔۔۔۔۔ کون ضمانت دے گا؟ کیا آپ نہیں جانتے کہ موت اچانک آجاتی ہے؟ یہ موت دیگر لوگوں کی طرح جوان پر بھی آجاتی ہے؟ کیا آپ نے جوانوں کو موت آتے ہوئے اور قبروں میں دفن ہوتے ہوئے نہیں دیکھا؟!

کیا یہ لوگ توبہ کر سکے؟ کیا دنیا میں جو مہلت ملی تھی اس سے فائدہ اٹھا سکے؟! کیا جو اوقات لہو و لعب اور منکرات میں ضائع کئے تھے ان سے قبر میں فائدہ اٹھا سکے؟ کیا یہ لوگ اس عمر کو پا سکے جس عمر میں پہنچ کر آپ توبہ کرنا چاہتے ہیں؟ آپ کیوں اس دنیا میں ہمیشہ رہنے کی امیدیں لئے ہوئے ہیں؟ حالانکہ آپ کے دنیاوی راستے بھی لُحظہ بہ لُحظہ، قدم بہ قدم خطرات اور کمرہ ہات میں گھرے ہوئے ہیں۔۔۔۔۔

پھر یہ غفلتیں اور آج کا کام کل پر چھوڑتے ہوئے بد عملی کیوں؟۔۔۔۔۔ حالانکہ آپ جانتے ہیں کہ موت تو اچانک آجاتی

ہے۔ اس لئے اللہ تعالیٰ اپنی کتاب ہدایت میں ارشاد فرماتا ہے ﴿وتوبوا إلى الله جميعاً أيها المؤمنون لعلكم تفلحون﴾ (النور: 31) ”اے مسلمانو! سب کے سب اللہ کی جناب میں توبہ کر لو تاکہ تم نجات پاؤ۔“
امام ابن الجوزی نے فرمایا: جسے موت کے وقت کا پتہ نہ ہو اسے چاہیے کہ ہمیشہ تیار رہے۔ عارضی جوانی اور رحمت و طاقت سے دھوکہ نہ کھائے۔ اس لئے کہ میں نے اکثر جوان مرتے دیکھا ہے، بوڑھا ہو کر مرتے کم دیکھا ہے۔ تاکہ بڑھاپہ کی عمر کو پہنچتے ہوئے بھی کم دیکھا ہے۔ اسی لئے ایک شاعر نے کہا ہے:

يُعْمَرُ وَاحِدًا فَيَغْرُقُ قَوْمًا

وَيُنْسِي مَنْ يَمُوتُ مِنَ الشَّبَابِ

”معاشرے میں ایک شخص بڑھاپے کو پہنچ جائے تو لوگوں کو دھوکہ لگ جاتا ہے اور جو جوانی میں مر جاتا ہے اسے بھلا دیا جاتا ہے۔“
شیطانی دھوکے میں سے لمبی امیدیں قائم کرنا بھی ہے، اس سے بڑی آفت کوئی نہیں۔ اگر لمبی لمبی امیدیں قائم نہ کرے تو کوئی بھی سستی اور کمالی کا شکار نہ ہو۔ معاصی و گناہوں کی طرف پیش قدمی اور توبہ و استغفار سے روگردانی لمبی امیدوں اور دنیاوی لذتوں کی وجہ سے ہی ہوتی ہے۔

تؤمّل في الدنيا قليلاً ولا تدرى

إذا جنّ ليلٌ هل تعيش إلى الفجر

فكم من صحيحٍ مات بغير علة

وكم من سقيمٍ عاش حيناً من الدهر

”دنیا سے امیدیں کم رکھو اس لیے کہ جب رات ہوتی ہے تو صبح تک زندہ رہنے کی تجھے خبر نہیں، کتنے ہی تندرست آدمی

بغیر کسی مرض کے مر گئے ہیں، اور کتنے ہی بیمار لوگ بے زمانہ تک زندہ رہے ہیں۔“

کمزور جوانی: اسی طرح انے نوجوان بھائی اگر آپ بالفرض چالیس سال کو پہنچے تو آپ اس جوانی سے پورا پورا

فائدہ اٹھا سکیں گے یا نہیں۔ آپ کو کچھ علم نہیں، ورنہ یہ جانتے ہیں کہ اللہ تعالیٰ کی عبادت مکمل طریقے سے کر سکے گا؟

کیا یہ ممکن نہیں کہ 20، 30، 40 سال کو پہنچنے والوں کو ایسی بیماری لاحق ہو جو اس کے جوڑ جوڑ بلا دے، اور اسے ہمیشہ

کے لئے صاحب فرماش کر دے۔ خوبصورت بچے اور لٹھی کو جیل خانہ جیسا کر دے۔ اور کیا ممکن نہیں کہ اس عمر والا ایسے

خونخاک حادثے کا شکار ہو جائے جس کے بعد وہ حرکت تک نہ کر سکے!؟

پس اللہ کے واسطے توبہ کی تجدید کرتے رہیے۔ ممکن ہے کہ اس کی برکت کے طفیل آپ بہت سی آفات سے محفوظ

رہیں۔ گناہ و معاصی سے ہمیشہ بچتے رہیے، اس لیے کہ اللہ تعالیٰ سے مقابلہ کرنا اس کی نظروں سے گزر جانے کا ذریعہ ہوتا ہے۔

جب کوئی بندہ رب کریم کی نظروں سے گرجاتا ہے تو جس وادی میں مرکب جائے، اللہ تعالیٰ کو کوئی پروا نہیں ہوتا۔